

"Күркәм гаилә" ләр - безнең горурлык

МИЛЛИ МӘСЬӘЛӘ

Гаилә һәрбер дәүләтнең нигез ташы, давамчысы, тәрбиячесе булып тора. Әлеге ячәйкә җәмгыятьнең бөтенлеген, иминлеген, тотрыклылыгын тәмин итә.

Татар гаиләләренең матур традицияләрен саклау һәм үстерү, балаларны тәрбияләүдә гаиләләренең иҗади потенциалын ачу, үрнәк гаиләләренең тәҗрибәсен тарату максатыннан мәктәпкәчә мөга-риф учреждениеләрендә тәрбияләнүче балаларның гаиләләре арасында Әлмәт районында ел да "Күркәм гаилә" бәйгесе уздырыла.

"Мәгариф", "Гаилә һәм мәктәп" журналлары, Әлмәт районының мөга-риф идарәсе һәм "Ак калфак" татар хатын-кызлары оешмасы чараның

оештыручылары булып тора.

Бәйгенең йомгаклау туры 28 октябрь көнне "Иске Әлмәт" мәдәният йортында узды. Үрнәк гаилә титулы өчен Мусиннар, Галикиевлар, Галиевлар, Шәяхмәтовлар көч сынашты.

Бәйгедә катнашучыларны мөга-риф идарәсе җитәкчесенә милли мәсьәлеләр буенча



урынбасары Сирина Жынаншина сәламләде. Ул гаиләләрдә татар мохиты булдыру, әхлак тәрбиясе бирү юнәлешендә бик күп оешмаларның күмәк булып эшләвен ассызыклады, бәйгедә катнашучыларның иң лаеклылар булуын өйтеп, аларга уңышлар теләде. Республика турында катнашучыларны ачыклау өчен мөхтәрәм кунаклардан

жюри билгеләнде. Әлеге җаваплы эш "Мөга-риф" журналы директоры урынбасары Фәрит Нурмөхәммәтов, "Гаилә һәм мәктәп" журналы редакторы урынбасары Лилия Зәһидуллина, "Альметьевский вестник" газетасы баш мөхәррире, "Ак калфак" оешмасы җитәкчесе Ландыш Зарипова, Р.Фәхредин мемориаль музей

директоры Диләрә Гыймрановага йөкләнде.

Бәйгедә катнашучылар тамашачыларны гаиләдәге матур традицияләре, мавыктыргыч нәһәйләре, буыннан-буынга тапшырылып килгән гаилә ядкәрләре белән таныштырдылар. Хужабикәләре татар халык ырыкларын пешерү серләрен чиштеләр, туган телебезнең бай мирасын — халык авыз иҗатын белүләрен күрсәттеләр.

Чарада катнашкан дүрт гаиләнең һәрберсә мактауга лаек. Жюри карары буенча арадан иң уңган, иң сәләтле, иң музыкаль, иң сөйкемле гаиләләр билгеләнде.

Фәрит Нурмөхәммәтов бәйгедә катнашкан гаиләләрен тәбрикләп, тәрбияле балалар үстерүләре, милли гореф-гадәтләребезне саклаулары өчен рәхмәт өйтеп, Дипломнар һәм иштәлекле бүләкләр тапшырды.

Республика бәйгесендә Әлмәт данын яклау хокукы Мусиннар гаиләсенә бирелде. Алар 25 ноябрь көнне Казанда узган бәйгедә чыгыш ясагач.

Фәрдия ХӘСӘНОВА



Шигърияткә һәйкәл куйган шагыйрә

Аны исән чагында ике тапкыр республикабызның мәртәбәле бүләге - Тукай премиясенә тәкъдим ителәр. Әмма олпат шагыйрьләребез аның иҗатын югары бәяләсә дә, комиссиянең җиз илгә аша үтмичә кала. Вафатыннан соң тагын кабат тәкъдим итеп карыйлар, ни кызганыч, бу юлы да бирелми. Аның каравы, хәзер аның үз исемендәге премиясе бар. Иң яхшы чәчмә, шигъри һәм драма әсәрләре тупланган китапларның авторларына инде унынчы тапкыр талантлы шагыйрә Саҗидә Сөләйманова исемендәге премияләр тапшырылды. Әлеге дәрәҗәле бүләк исемнәре әдәбият дөньясында билгеле булган әдипләргә дә, әдәби майданда үз сүзен әйтергә өлгәргән яшь каләм ияләренә дә бирелә. Моннан тыш, уку белән әдәби иҗатны бергә алып баручы студентларга стипендияләр дә тапшырылып килә.

Беренче тантана 2006 елның 3 октябрендә - Саҗидә Сөләймановага 80 ел тулган көндә булган иде. Инде шуннан соң шактый сулар акты, кризис дигән зәһмәт шактый сынады. Әмма ничек кенә булмасын, бу игелекле гамәл тукталмады, быел премиянең күләме дә арттырылды.

Талантлы педагог һәм шагыйрә Саҗидә Сөләйманова исемендәге премия булдыру тәкъдими белән "Татнефть"кә Татарстан Республикасы Язу-чылар берлегенә ул вакыттагы җитәкчесе Илфак Ибраһимов мөрәҗҗат итә. "Мин күпсанлы соранучыларның берсе булганмындыр, әмма мине "Татнефть"тә соранучы дип кабул итмәделәр, төхмәтләмә хупладылар. Беренче тапкыр дәрәҗәле шәхесләребез кулыннан стипендия бирелү турында сертификат көзгәйләрен алган стипендиатларыбыз арасынан күпме каләм ияләре үсеп чыкты, Язучылар берлегенә кабул ителде, араларында бүгенге көндә саллы басмаларда җитәкчелек итүчеләр дә бар", - диде



Илфак Мирза улы.

Каләм ияләре Тукайны дөньяга тудырган апрель аен ничек көтеп алсалар, Саҗидәле октябрендә шулай көтеп алалар һәм зур төркөм булып нефтьчеләр каласына киләләр.

Быел дә әдәбият бәйрәме, гадәттәгечә, Саҗидә Сөләйманова урамында урнашкан шагыйрә исемен йөртүче үзек китапханә янында башланды. Китапханәнең милләтләр кызырып утырган кечкенә бакчасында аңа һәйкәл куелган. Искә алу митингын ТР Язучылар берлегенә Әлмәт бүләге җитәкчесе Рәфкатә Шәһиев ачып җибәрде. Татарстанның Язучылар берлеге рәисе Рафис Корбан һәм Саҗидә Сөләйманова исемендәге кызыксындыру премиясе иясе, "Безнең мирас" журналының бүлек мөхәррире Рүзәл Мөхәммәтшин ел да Әлмәткә ашкынып килүләре турында әйттеләр, әдәбиятка хөрәхәл булулары, мондый күркәм традицияне саклаулары өчен нефтьчеләргә рәхмәт белдерделәр. Шагыйрәнең якташы,

Башкортостан кунагы Клара Байгазина да Саҗидә Сөләйманова иштәлеген кадерләп саклаулары өчен әлмәтлеләргә чиксез рәхмәтле булуын ассызык-лады. Аннары шагыйрәнең һәйкәленә чөчәкләр салынды.

Китапханәдә исә "Әдәби батл" оештырылды. Инглиз теленнән кәргән бу сүз хәзерге көндә яшьләр сөйләмәндә бик популяр, "иң көчлене ачыклау өчен бәйге" дигән мәгънәгә ия. Зал шартлыча ике төркөмгә бүленде. Беренчесендә "мәңгә яш" каләм ияләре булса, икенчесендә - яшьләр. Беренче турда чиратлашып үзенең берәр әсәрнең яттан укыдылар. Икенче тур катлаулырак - башка авторның шигърен яттан сөйләп бирергә. Үзенең иҗат җимешенә белү бер хәл, ә менә каләмдәшләреннән яки классик шагыйрьләреннән белү катлаулырак. Өченче тур исә тагын да катлаулы: татар һәм рус телләрендә ике юллык бирелгән. Шуларны давам итеп, үз вариантын тәкъдим итәргә. Шактый кызыклыгына шигърьләр килеп чыкты.

Китапханәдә чараның бу формасы өлкәннәргә дә, яшьләрнең дә күңеленә хуш килде. ТР Язучылар берлеге рәисе Рафис Корбановтан, Тукай премиясе лауреатлары Илфак Ибраһимов һәм Клара Булатовадан торган жюри ике команданы да тигез бәяләде. Жюри әгъзалары үзләре дә өченче турда бик теләп катнаштылар.

Ә бәйрәмнең төп өлеше, традиция буенча, Әлмәт татар дәүләт драма театры бинасында узды. Залда алма төшөрлек тө урын юк иде: бу күркәм кичә ел да әдәбият сөючеләренә шушы залга җыя. Быел исә төрле елларның лауреатлары да чакырылган иде. Тамашачылар аларны көчле алкышладылар.

Бәйрәм премиянең гамәлгә куелуына дистә ел тулуга багышланган фильм белән башланып китте. Шигърият сөючеләренә Әлмәт муниципаль районы башлыгы урынбасары Наҗия Хәйдәрова, ТР Язучылар берлеге рәисе Рафис Корбанов һәм "Татнефть" ААҖ генераль директорының кадрлар һәм социаль үсеш буенча урынбасары, "Рухият" фонды совети рәисе Рөстәм Мөхәммәдиев сәламләде. "Бөек тө, гади дә Саҗидә Сөләйманованы Төтешле һәм Яңавыл бүген дә сагына", - диделәр Башкортостан делегациясе вәкилләре.

Өйтергә кирәк, премиянең географиясе дә киңәйә бара. Лауреатлар арасында Ульяновск, Уфа вәкилләре бар, татар язучыларының әсәрләрен төрек теленә төржемә итүче Фатих Котлу кызыксындыру премиясенә ия булган иде. Быел унынчы премиягә "Шигърьләр китабы" өчен Ижауда яшәп иҗат итүче Ринат Батталов, "Кар юлы" шигъри җыентыгы өчен Яр Чаллыдан Сирень Якупова һәм "Ветер сердца" шигърьләр җыентыгы өчен Казан шагыйрәсе Ольга Левадная лаек булдылар. "Ерып чыгарбыз" юмористик хикәяләр җыентыгы өчен Түбән Камадан Илдар Хәйруллинга, "Икегә бүленгән гомер" шигърьләр китабы өчен Нәфисә Сабиржановага (Әлмәт) һәм "Кая бара бу дөнья?" хикәяләр һәм повестлар җыентыгы өчен Наил Шәрифуллинга (Лениногорск)

кызыксындыру премияләре бирелде.

Быел да ун талантлы студент Саҗидә Сөләйманова стипендиясен алачак. Элеккеге еллар белән чагыштырганда аның күләме ике тапкырга артты. Мәртәбәле стипендиянең быелгы ияләре: КФУ студентлары Илсәя Галиәкбәрова, Иолдыз Хөрмәтуллина, Зилә Сабитова, Гөлүсә Шиһапова, Ләйсән Исмағыйлова, нефть төбәге югары уку йортлары студентлары Резеда Сәетгәрәева, Петр Шушков, Артур Диникаев, Фазыл Садыков, Алия Корбанова.

"Әнием беренче шигърьләрен мәктәптә укыганда ук язган булган, дөфтөрән укучысына биргән, әмма ул дөфтөр аңа кире кайтмаган, ә шигърият майданына шактый соң - 38 яшендә килеп керә", - дип хатирәләр белән уртаклашты Саҗидә Сөләйманованың улы, журналист Әнвәр Маликов. Аның хатыны Асия һәм улы Аскар - бәйрәмнең кадерле кунаклары булды. Алар бәйрәмне оештыручыларның барысына да рәхмәтләрен белдерделәр.

Быелгы кичәнең сценариен Әлмәт татар дәүләт драма театры артисткасы Гөлнәра Кәшипова язган. Режиссер - Татарстанның атказанган артисткасы Наилә Нәҗипова. Аңа сигез тапкыр режиссер булырга туры килде. Өйтергә кирәк, кичәләр берберсен кабатламыйлар, ел да нинди дә булса үзгәчәлекләр була. Быел, мәсәлән, төрле еллардагы стипендиатларның, быелгы лауреатларның әсәрләреннән өзекләр укылды, сөхнәләштерелде. Театрның нәфис сүзгә генә түгел, җырга да оста яшь актерлары быел да актив катнаштылар. Татарстанның халык артисткасы Резеда Галимова, Наил Мөсифуллин җитәкчелегендә "Нардуган" био ансамбль, бертуган аккордеончы Доренковлар, "Татар моңы" халыкара җыр бәйгесе лауреатлары Айрат Имашев һәм Рафаэль Якуповларның һәм Әлмәт Татар дәүләт драма театры артистларының чыгышлары белән үрелеп барган кичә чын мәгънәсендә шигърият һәм сәнгать бәйрәме булды.

Наилә ГАНИЕВА
Наил СӘХАПОВ сурәте